

(സി & ഡി) അപ്രഖ്യാപിത ലോഡ്ഷെഡ്ഡിംഗ് നിലവിലില്ല. ലൈനുകളിലുണ്ടാകുന്ന അപ്രതീക്ഷിത തകരാറുകൾ നിയന്ത്രണാതീതമാണ്.

പവർകട്ടും ലോഡ്ഷെഡ്ഡിംഗും പിൻവലിക്കാൻ നടപടി

66 (377) ശ്രീ. കോടിയേരി ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് മുന്നറിയിപ്പില്ലാതെ മണിക്കൂറുകളോളം വൈദ്യുതി മുടങ്ങുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) നിലവിൽ സർക്കാർ നിർദ്ദേശത്തോടെ എത്ര മണിക്കൂറാണ് ലോഡ് ഷെഡ്ഡിംഗും പവർകട്ടും നടപ്പിലാക്കുന്നതെന്ന് വിശദമാക്കാമോ ;

(സി) പവർകട്ടും ലോഡ് ഷെഡ്ഡിംഗും എന്ന് പൂർണ്ണമായും പിൻവലിക്കാൻ കഴിയുമെന്ന് വ്യക്തമാക്കാമോ ;

(ഡി) ലോഡ് ഷെഡ്ഡിംഗും പവർകട്ടും വഴി കെ. എസ്. ഇ. ബി.-യ്ക്ക് എത്ര യൂണിറ്റ് വൈദ്യുതി ലഭിക്കാൻ കഴിഞ്ഞെന്ന് വിശദമാക്കാമോ ?

ഉത്തരം

(എ) വൈദ്യുത പ്രസരണ വിതരണ ശൃംഖലയിലും അനുബന്ധ യന്ത്ര സാമഗ്രികളിലും അവിചാരിതമായി ഉണ്ടാകുന്ന സാങ്കേതിക തകരാറുകൾ മൂലം ഉണ്ടാകാവുന്ന വൈദ്യുതി തടസ്സം പൊതുജനങ്ങളെ മുൻകൂട്ടി അറിയിക്കുവാൻ സാധിക്കാറില്ല.

(ബി) നിലവിൽ പകൽ സമയത്ത് (രാവിലെ 9 മണി മുതൽ വൈകുന്നേരം 5 മണി വരെയുള്ള സമയങ്ങളിൽ) ഒരു മണിക്കൂർ ദൈർഘ്യത്തിലും വൈകുന്നേരം 7 മണി മുതൽ 11 മണി വരെയുള്ള സമയത്ത് 1/2 മണിക്കൂർ ദൈർഘ്യത്തിലും cyclic load shedding ഏർപ്പെടുത്തിയിട്ടുണ്ട്.

(സി) ജലസംഭരണികളിൽ മഴ മൂലമുള്ള ജല ലഭ്യത തൃപ്തികരമായ അളവിലെത്തുകയും വിപണിയിൽനിന്നും ലഭ്യമാകുന്ന വൈദ്യുതിയുടെ അളവ് ഉറപ്പാക്കുകയും ചെയ്തതിനു ശേഷമോ ജൂൺ 15 വരെയോ ലോഡ്ഷെഡ്ഡിംഗ് തുടരുന്നതാണ്.

(ഡി) ലോഡ് ഷെഡ്ഡിംഗ് വഴി ശരാശരി 3.2 ദശലക്ഷം യൂണിറ്റ് വൈദ്യുതിയുടെ ഉപഭോഗം നിയന്ത്രിക്കാൻ കഴിയുന്നുണ്ടെന്നാണ് കണക്കാക്കുന്നത്.

വൈദ്യുതി ഉത്പാദനവും ഉപഭോഗവും

67 (378) ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) 2011 മേയ് 1 ന് കേരളത്തിലെ വിവിധ വൈദ്യുതി പദ്ധതികളിൽ നിന്നുള്ള ആകെ വൈദ്യുതി ഉത്പാദനം എത്രയായിരുന്നു;